

27 ta' Gunju, 1952.

Imballfin:

[S.S.T.O. Dr. L. A. Camilleri, LL.D., President;

L-Onor. Dr. A.J. Montanaro Gauci, LL.D.,

L-Onor. Dr. W. Harding, B.Litt., LL.D.

Padre Alfonso Zammit, O.C., ne. *versus* Giuseppe Cauchi**Retratt — Kostituzzjoni ta' Rendita — Bejgh —****Simulazzjon — Kuntratt — Art. 1786 tal-Kodiċi Civili.**

L-essenza u n-natura ta' kuntratt għandha tiġi deżunta pjuttost mill-kontenut tal-kuntratt anzikkè mill-enuncjazzjona jew "nomen juris" li l-partijiet jagħtu lill-ftehim ta' bejniekhom; u għal dan il-fini hemm bżonn li tiġi penetrata l-intenzjoni tal-partijiet li l-konklużjoni ta' dak il-ftehim.

Fil-kaz preżenti, bil-ksieb li jiġi cċitat l-irkupru, waħda mill-partijiet assejnat lill-oħra fond li kien suġġett għal dak ir-retratt kontra korrispettiv konsistenti fil-kostituzzjoni ta' rendita annwa għal tliet sennet u cedimibili bil-konness tal-kreditur tar-rendita u taht ċerti kondizzjonijiet. Gie ritenut li dak il-ftehim kien jwmentat għal bejgh, u li għalhekk l-istess ftahim ma kienx ta' ostakolu għall-eżerċizzju tar-retratt.

Gie ukoll ritenut illi fil-kawża ma kienet neccessarja l-preżenza tal-parti li kienet assejnat il-fond.

Il-Qorti, — Rat l-eżekuzzjoni quddiem il-Prin'Awla tal-Qorti Civili, li biha l-attur, wara l' qal illi b'kuntratt fl-att'ijet tan-Nutar Alberto Sigismundo D'Andria tas-6 ta' Awissu 1948 il-konvenut akkwista mill-poter ta' Giuseppe Cassar l-għalqa fil-limiti ta' Santa Venera, kuntrada Fleur-de-Lys, magħbrufa bħala "Tal-Fenek", tal-kejl superficjali ta' cirka tliet tunnoli, tliet mondelli u hames kejljet, u fiba kamra li lija komuni ma' hadd iehor, u għieħja u bir, it-tnejn komuni ma' hadd iehor, sogġetta għas-servizz tal-passaġġ bir-riġel, kif ukoll għall-p'ż ta' quddies annwu ta' £2, 10, 0 u għal deċimi teżorerjali ta' Kuisja Katidrali ta' Malta; u l-konvenut akkwistaha b'mod li huwa ikkostitwixxa a favur ta' Giuseppe Cassar, mill-għarnata ta' l-att' il quddiem, rendita annwa ta' £14 fis-sena għal żmien ta' hames mit sena fuq id-dar nru. 537 ta' High Street, Hamrun, liema dar tinsab sogġetta għal £2 ċens annwu perpetwu lejn il-Kunvent ta' Santu Wistin (al-Belt Valletta (dok. B), liema kuntratt, huwa evidente-

ment s'mulat, u in realtà huwa ekwipollenti għal kuntratt ta' vendita bil-prezz ta' £700 bir-rendita, kif sejhulha l-partijiet, ta' £14 fis-sena (billi l-konvenut u Cassar qalu li l-imsemmija rendita għal hames mitt sena hija red'm billi bil-kunsens ta' l-imsemmi Cassar, u b'somma mhux anqas minn £700), u għalliekk jagħti lok għar-retratt;

U billi l-Kunvent tal-Patrijiet Karmelitani, li għalih qiegħed jidher l-attur, kien xtara, fl-attijiet tan-Nutar Dottor Carmelo Giuseppe Vella tad-9 ta' Dicembru 1947, minn għand Concetta Sammut, porzjoni d'v'za mill-għalqa fuq imsemmija, li qiegħda Santa Vennera bejn Fleur-de-Lys u l-Imrieħel, ejoè t-triq li minn Fleur-de-Lys tagħti għar-Rabat, fil-kuntrada "l'ul-Fniek", hekk ukoll imsejja, li tidher kulurita blaħmar fil-pjanta unita markata "X", bid-dritt tal-passaġġ minn fuq il-beni ta' Giuseppe Cassar u minn fuq beni oħra viċini, u bid-dritt ukoll li tisserva mill-kwarta parti tal-giebjja, tal-bir u tal-kamra li qiegħdin fil-proprietà ta' l-istess Giuseppe Cassar, soġġetta għar-rata ta' decimi li ilhom ma jithallsu għal aktar minn tletin sena, minn kull haġa oħra libera u franka, bil-għus u pertinenzi tagħha kollha — liema passaġġ, bir u kamra, huma msemmijin fil-kuntratt li sar bejn Giuseppe Cassar u Joseph Cauchi fl-attijiet tan-Nutar Sigismondo D'Andria (dok. C);

U billi sar protest fis-27 ta' Settembru 1948, fejn l-imsemmi Kunvent ipprotesta ruħu għal kwalunkwe dritt li għandu naxxenti mill-imsemmi kuntratt fl-attijiet tan-Nutar Dottor Carmelo Giuseppe Vella, u qiegħed lil-konvenut u lil Giuseppe Cassar in mala fede, mora et culpa għall-finijiet kollha tal-liġi (dok. D);

U billi l-attur, fit-2 ta' Awissu 1949, eżercita d-dritt tar-retratt fuq il-fond akkwistat mill-konvenut minn għand Cassar bl-attijiet fuq imsemmija tan-Nutar D'Andria, u dana b'itolu ta' kontingwità u ta' komunjoni ta' kamra, ta' giebjja u ta' bir, u għamel id-depożitu relativ, u ddikjara bil-gurament li ma jaftx xi spejjeż oħra legittimi saru mill-konvenut, li obliġa ruħu li jiddepożita meta jiġi notifikat bl-ammont relativ skond il-liġi, u rriżerva drittijiet oħra, u assumu l-obliġazzjonijiet kollha li assumu r-retrattarju u li rispettivament stipula u favur tiegħu bl-imsemmi kuntratt D'Andria

sond il-vera natura tiegħu, u dana b'la preġudizzju ta' kwamkwe azzjoni lile kompetenti (dok. E);

Talab i (1) jiġi dikjarat u deċiż illi l-imsemmi kuntratt riċevut minn Ntitar D'Andria fis-6 ta' Awissu 1948 taht l-pretiża figura ta' kostituzzjoni ta' rendita jafbi kuntratt reali ta' vendita bil-prezz ta' £700; (2) jiġi d'kjarat validu retratt eżerċitat, kif fuq ingħad, mill-attur fil-kwalità fuq imsemmija kontra l-konvenut fit-2 ta' Awissu 1949, ta' l-imsemmija għalqa fil-limiti ta' Santa Vennera, kuntrada ta' Fleur-de-Lys, tal-kejl fuq indikat u kif fuq deskritta, soġġetta għall-piż annwu perpetwu ta' £2. 10. 0 għal quddies, soġġetta wkoll għad-deċiżi teżorerjali lejn il-Veneranda Knisja Kattidrali ta' Malta, tmis mill-tramuntana in parti ma' Fleur-de-Lys Road u in parti ma' beni ta' proprjetà ta' diversi, mill-lvant ma' beni tas-Santissima Annunzjata tal-Birgu u ma' sqaq, mill-punent ma' raba' mqabbel lil Michele Farrugia jghidulu "Ta' Guda", li l-konvenut, kif intqal fuq, akkwista bil-kuntratt fuq imsemmi D'Andria tas-6 ta' Awissu 1948; (3) jiġu likwidati l-ispejjeż legittimi li talvolta għamel il-konvenut, sabiex l-attur ikun jista' jghaddi għad-depożitu relativ kif iddikjara l-imsemmija ċedola ta' retratt u ta' kontestwali depożitu, preżentata fit-2 ta' Awissu 1949, fuq imsemmija; u (4) il-konvenut jiġi kundannat jagħmel ir-rivendizzjoni tal-fond fuq imsemmi li akkwista minn għand Cassar favur l-attur fiż-żmien li tipprefiġġilu dik il-Qorti, u fil-każ li jghaddi l-imsemmi terminu inutilment, l-imsemmija rivendizzjoni tiġi operata in forza tas-sentenza li tagħti dik il-Qorti. Bl-ispejjeż, kompriżi dawk tal-protest tas-27 ta' Settembru 1948;

Rat in-nota ta' l-eċċezzjonijiet tal-konvenut, li biha qal illi d-domanda tar-rexissjoni u simulazzjoni tal-kuntratt ma tistax tiġi proposta biss kontra tiegħu, imma jm'issha saret ukoll kontra Giuseppe Cassar, u għalhekk talab il-liberazzjoni "ab observantia"; u illi fil-meritu d-domandi huma infondati; li l-liġi tippermetti li jsir kuntratt ta' kostituzzjoni ta' rendita annwa, anki bil-ħsieb li jiġi evitat irkupru, basta n-negoziu ġuridiku jkun reali, bħal ma huwa fil-każ preżenti;

Rat is-sentenza tal-Prim'Awla tal-Qorti Civili tas-17 ta' Lulju 1951, li ddeċidiet, wara li kaħdet l-eċċezzjonijiet kon-

venuti, billi laqgħet l-ewwel talba, kif ukoll laqgħet it-tieni talba attriċi; u dwar it-tielet talba attriċi illikwidat l-ispejjeż għal £35, dovuti £14 fis-sena b'lura mis-6 ta' Awissu 1948, sal-5 ta' Frar 1951, oltre għal £2. 10. 0 piż perpetwu fis-sena għal-quddies mill-jum ta' l-att imsemmi u d-deċiżni teżorer-jali skond it-taxxa anuwali, jekk tħallsu, kif ukoll kwalunkwe spiża legittima li l-konvenut ma indikax, imma li għandu jindika bil-gurament tiegħu fi żmien għoxrin gurnata mill-jum li d'k is-sentenza tgħaddi u għudikat, b'nota li għandha tiġi notifikata lill-kontroparti, akkompanjata bir-riċevuti relativi, fejn dawn huma otenibili, fir-Registru ta' din il-Qorti, biex tiġi konservata wara l-attijiet ta' din il-kawża; salva kwalunkwe azzjoni kontestatorja dwar l-ammonti mhux indikati fuq, jekk ikun il-każ; u fl-ahharnett ikkundaannat il-konvenut jagħmel r-rivendizzjoni fi żmien hmistax fuq id-data tan-notifika tan-nota fuq ordnata u wara d-depożitu ta' l-ispejjeż imsemmija, li għandu jsir fi żmien jumejn minn notifika tan-nota indikata, salv l' jekk l-ispejjeż li ma gewx indikati fuq ikunu kontestati, l-istess jiġu depożitati ugwalment b' protesta mill-attur nomine u r'żervati d-drittijiet tiegħu; u fil-każ li jgħaddi ż-żmien imsemmi, u l-konvenut jew ma jagħmilx in-nota imsemmija, f'liema każ allura t-terminu ta' hmistax għar-rivendizzjoni jibda jgħaddi mid-depożitu ta' dak li fuq gie likwidat, u fil-każ li jipprezentaba bir-relativi riċevuti, il-hmistax jgħaddu mill-jum tan-notifika ta' dik l-istess nota; u fil-każ li jgħadda skond l-potesijiet imsemmija ż-żmienijiet fuq imsemmija, u l-konvenut ma jkunx r-rivenda volontarjament, iddikjarat li r-rivendizzjoni topera ruħha in forza ta' dik is-sentenza; u ordnat li l-ispejjeż jithallsu mill-konvenut. Billi kkunsidrat:

Mill-attijiet tal-kawża jidher li fl-attijiet tan-Nutar Alberto Sig'smondo D'Andria tas-6 ta' Awissu 1948, il-konvenut Joseph Cauchi ikkostitwixxa a favur ta' Giuseppe Cassar rend'ta annwa ta' £14 fis-sena għaż-żmien ta' hames mitt sena fuq id-dar numru 537 High Street, il-Hamrun.....; liema rend'ta kellha tiġi mħallsa bis-sitt xhur b'lura mill-jum tal-kuntratt; bil-patt li ma tistax tkun mis'dija m'ill-konvenut Cauchi jekk mhux bil-kunsens tal-kumparenti u kontrattanti Cassar; u f'ebda każ din il-fidwa ma tista' ssir b'an-

gas in un £700. Bhala korrissett v il-kontraent: Cassar assenja lill-konvenut Cauchi l-għalqa ta' Santa Venera, kuntrada ta' Fleur-de-Lys, magħrufa bhala "Tal-Fniek", tal-kejl superfiċjali..... Fl-istess kuntratt intqa; li l-annwa ren-ta temporanea kostitwita mill-konvenut Cauchi favur Cassar kienet qiegħda tiġi kostitwita bhala li għandha l-valur ta' £700, u għall-istess prezz kienet qiegħda tiġi assenjata lill-konvenut Cauchi l-għalqa "Tal-Fniek" fuq imsemmija; b'mod li ebda wieħed mill-kompermutanti fuq l-att ma kellu jgħaddi lill-lehor ebda ekwiparazzjoni (dok. B fol. 7 tal-proċess):

• Illi b'kuntratt magħmul għand in-Nutar Dottor Carmelo Giuseppe Vella tad-9 ta' Diċembru 1947, il-Prokuratur tal-Konvent tar-Reverendi Patrijiet Karmelitani ta' Santa Venera nomine, debitament awtorizzat, kien akkwista minn għand is-Sinjorina Concetta Sammut porzjoni diviża mill-għalqa sitwata f'Santa Venera..... bil-għjus u pertinenz tagħha kollha, bil-prezz bonarjament konvenut ta' £40, li ġie mħallas fuq l-att (dok. C, fol. 10 tal-proċess);

• Illi l-prokuratur tal-Konvent indikat, fl-24 ta' Settembru 1948, ipprotesta dwar il-trasferiment le-wwel imsemmi.....;

• Illi l-attur odjern nomine, fit-2 ta' Awissu 1949, ippreżenta fir-Registru ta' d'n il-Qorti ċedola ta' retratt u kontestwal depożitu, feju, wara li semma l-operazzjoni....., għadda sabiex jeżerċita dak id-drutt tiegħu fuq l-għalqa in kwistjoni.....;

• Illi le-wwel talba hija intiza sabiex tiġi ottenuta dikja razzjoni u deċiżjoni li l-imsemmi kuntratt riċevut minn Nutar D'Andria fis-6 ta' Awissu 1948, taht il-pretiża figura ta' kostituzzjoni ta' rendita, fil-fatt jabbu kuntratt reali ta' bejgħ bil-korrissett v ta' £700;

• Illi kwindi huwa meħtieġ imperativament li jiġi analizat il-kuntratt tas-6 ta' Awissu 1948, magħmul għand in-Nutar Alberto Sigismondo D'Andria, mill-konvenut Giuseppe Cauchi u x-xhud Giuseppe Cassar;

• Illi huwa tajjeb li jiġi premiss li huwa principju komuni u elementari li n-natura u l-essenza ta' l-istrument publiku in general għandha tiġi pjuttost deżunta mill-kontenut al-kuntratt, anzikké mill-enuncjativa jew "nomen juris" li

li dik l-istess konvenzjoni jkun għoġobhom jagħtuha l-istess partijiet li jkunu hadu parti fha. Għall-fini proposta hemm bżonn ukoll li tiġi penetrata l-intenzjoni ta' l-istess partijiet; għaliex dak l-element huwa, biex hekk insejnhulu, ir-ruħ tagħha. Tabilhaqq, "in conventionibus voluntatem potius quam verba spectari placuit" (Papinianus, L. 219, Digesto "de verborum significatione", 50, 16). Del resto, bhala regola, iddenominazzjoni li tiġi mogħtija l-il-kuntratt isservi sabiex tiġi determinata l-indoli tiegħu biss, in kwantu li l-istess ma tkunx tinsab f'konflitt ma' l-essenza ta' l-istess att; għal liema essenza, jekk hemm bżonn li jiġi affermat, għandha tiġi dejjem u indiskutibilmment mogħtija preferenza u prevalenza (ara Kummeré, 31 ta' Ottubru 1863, in re "Meli vs. Gheilly", Vol. II, pag. 665; App. 3 ta' Gunju 1859, in re "Pagano vs. Zammit", Vol. I, pag. 245; App. 10 ta' Jannar 1872, in re "Chapelle ne. vs. Parnis et.", Vol. VI, pag. 4; u Prim'Awla Civili 16 ta' Mejju 1934, "De Piro vs. Muscat et.", Vol. XXVIII, P. II, p. 594);

Illi dan li ġie affermat fuq huwa konsonu ma' l-insenjamment tad-Dritt Ruman, fejn ġie stabbilit li fil-kuntratti dejjem trid tiġi rigwardata aktar il-verità tal-ħaġa mill-miktub: "In contractibus rei veritas potius quam scriptura perspici debet" (L. 1, Codex, "plus valere", 4, 22); u għandu jkollu aktar valur dak li fil-fatt is'r minn dak li jiġi mnizzel bil-miktub — "Plus actum quam scriptum valet" (L. 4, Codex, "plus valere", 4, 22);

Illi, stabbilit dana li fuq intqal, il-Qorti sejra f'għaddi għall-eżami tal-kuntratt "de quo agitur". Minn dan il-kuntratt jirrizulta li l-partijiet li hadu parti fih qalu li l-konvenut kien qiegħed jikkostitwixxi a favur tal-parti l-oħra Cassar, mill-jum tal-kuntratt, (1) rendita annwa temporanea, (2) għaż-żmien ta' hames mitt sena, (3) bil-assikurazzjoni ipotekarja speċjali, għall-finijiet tal-kostituzzjoni tar-rendita msemmija, fuq id-dar nru. 537 High Street, il-Hamrun, (4) bil-patt u kondizzjoni espressa li r-rendita għandha tithallas bis-sitt xhur b'lura mill-jum ta' l-att, u (5) bil-ftehim li r-rendita ma tistax tkun mid-ja mid-debitur Cauchi jekk ma hux bil-kunsens ta' Cassar, u (6) fl-oħda każ ma tista' tkun redenta b'anqas minn £700. In kontrakkambju Cassar as-

senja lil Cauchi l-ghalqa li giet irkuprata, u li fuqha ma hemmx kwistjoni li l-attur nom'ne ghandu d-drittijiet ta' l-irkupru imsemmija fié-édola tieghu.....;

III: l-ligi firrikonoxxi tliet speçi ta' kuntratt', u éjoè:—
1. Dawk sinallagmatici u dawk unilaterali; 2. Dawk ta' benefiçenza, jew b'titolu ta' gratuwità, u dawk b'titolu oneruż; 3. U dawk kommiattivi, jew korrispettivi, u dawk aleatorji;

Id-distinzjonijiet ammessi mid-Dritt Ruman, ta' pattijiet nudi u vestiti, ta' pattijiet u kuntratti, ta' kuntratti nominati u innominati, u dawk ta' kuntratti "di buona fede" u "di stretto diritto", u kwalunkwe distinzjoni oħra ta' kuntratti, ma ghadhomx ta' importanza skond il-ligijiet tal-lum, fil-lef ghal skop dottrinarju. Meta jiġu apposti ghal xi rapport ġuridiku li jixbah l-l xi istitut imdabhal fil-ligi pozitiva, éjoè xi istitut enunçjat, il-kliem "sui generis" (ad exemplum "rendita sui generis", "lokazzjoni sui generis"), fil-verità dik il-kwalifika, fil-bisieb u fehma tal-Qorti, hija tekn'kament inkorretta, ineżatta u assurda; l-ghaliex logikament rapport ġuridiku jew ikun jew ma jkunx wiehed minn dawk kontemplati fl-istitut, u ma jistax ikun wiehed minn dawk kontemplati imma kontemporaneamente ta' generu speçjali. Fil-verità, jinghad, huwa aktar korrett li jinghad kuntratt "sui generis" meta r-rapport ġuridiku "de quo" ma jkunx jippartecipa mill-essenza jew natura ta' xi istitut wiehed, imma ta' diversi istituti kontemplati mill-istess ligi, bla ma jkun fil-fatt jista' jinghad li baqa' b'çertezza taht ir-regoli ta' wiehed part'kuari. Minn dana jitnissel li t-terminu "rendita sui generis", użata mill-konvenut, ghandha tiftihem bhal "kuntratt sui generis" li jippartecipa minn natura ta' l-istitut tar-rendita, imma fl-istess mentri ma jikkorrispondix għan-normi u regoli dettati mill-leg'slatur għal dak l-istess istitut nominativ;

Illi skond l-art. 1786 tal-Kodiç Civili, Kap. 23 LL. ta' Malta, "ir-renta tista' tkun perpetwa jew vitalizja", u skond l-art. 1788 ir-rendita perpetwa tista' tkun rendita fondjarja jew rendita sempliçi, jew "censo" kif tissejjah fid-dottrina;

Illi jinghad ukoll li skond il-ligi (art. 352 (d) tal-Kodiç Civili) huma mobili għaliex hekk tqishom il-ligi r-rent' perpetwi jew il-vitalizji, kif ukoll il-kapitali bollabili u l-krediti

għall-mgħaxxijiet fuq kapitali mqegħdin fil-fond li kien hemm fl-imghoddi taht l-isem ta' Massa Frumentarja; basta li dawk ir-renti perpetwi, kapitali bollali u krediti, ma jkunux suġġetti għal fedekommiss;

L-pattijiet apposti fil-kuntratt "de quo agitur" juru biċċar li dak li l-partijiet qalu li hija kostituzzjoni ta' rendita annwa, minnhom maħluqa biex jisservi bħala kontrakkambju għall-għalqa in kwistjoni, ma għandux in-natura u l-essenza ta' dak l-istitut u s-"substratum" ta' l-obbligazzjoni meħtieġa li għandha tikkorrispondi għaliha, sabiex ikun jista' jingħad li tkun verament u ġuridikament perfezzjonata dik ir-relazzjoni ġuridika li tissejjaħ "rendita". Infatti ma jistax jingħad li hemm fil-konċessjoni tal-kuntratt "de quo" r-rendita vitalizja, l-għaliex tonqos tant l-alea, il-"commutatio periculi", kemm ukoll il-limiti tal-haġja tal-kreditur jew terza persuna, jew il-kostituzzjoni a vantaġġ ta' terza persuna, għalkemm persuna oħra tkun issomministrat il-prezz tagħha; u lanqas jista' fil-verità jiġi affermat li g'iet kostitwita ebda mill-ispeċi tar-rendita perpetwa, l-għaliex iż-żmien ta' hames mitt sena pattwit huwa inkonċiljabili mal-karattru tal-perpetwità, li huwa għal dik ir-rendita meħtieġ; u barra minn dan, l-assogġettament tad-debitur Cauchi, għall-finijiet ta' l-estrem essenzjal' ssimu tar-redimibilità, għall-kunsens tal-kreditur Casar huwa indubbjament patt inkonċiljabili ma' l-essenza tar-redimibilità perpetwa "ad l'bitum" tad-debitur, skond ma hemm maħsub fl-art. 1790 (1) tal-Kodiċi Ċivili;

Dana li ntqal jibqa' validu wkoll jekk u fil-każ, għall-grazzja ta' l-argument, b't-terminu ta' hames mitt sena pattwit dik l-istess rendita kellha tiġi kunsidrata bħala perpetwa. Tabilhaqq, l-affrankament imsemmi huwa applikabili għal kwalunkwe kwalità ta' rendita perpetwa li qatt tista' tiġi konċepita skond l-ingenwità tal-bniedem, kif huma wkoll applikabili għaliha l-elementi essenzjali u kardinali kollha li titlob il-liġi sabiex dak ir-rapport ġeneriku jkun jista' jassumi dak il-vesti legali;

Ill jekk il-pattijiet apposti għal dik il-kitba ma jistgħux ikunu "rendita", u fl-istess mentri ma humiex kuntrarji għall-ordni publiku jew kontra l-moral', trid tiġi penetrata l-intenzjoni tal-partijiet sabiex ikun jista' jingħad x'riedu l-istess par-

tijiet jagħmlu, jew aħjar għalfejn riedu jastu, wata li jigu eżaminati bir-reqqa dawk l-istess stipulazzjonijiet, jekk huwa minnu li l-intenzjoni ta' l-istess kontraenti tidd'xxendi mill-kliem u l-attijiet tagħhom;

Illi għal dan il-fini, fil-ħsieb tal-Qorti, jistgħu jgħinu dawn il-konsiderazzjonijiet:—

1. Il-konvenut Cauchi ried jakkwista, u l-imsemmi Cassar ried j'ttrasferixxi, l-għalqa "de quo agitur";

2. Il-konvenut Cauchi ried jevita r-retratt li huwa kien jaf li għalih kienet sugġetta l-għalqa li ried jakkwista; u min għalih li b'kost tuzzjoni ta' rendita, ammess għall-grazzja ta' l-argument li l-konvenzjoni setgħet tkun hekk imsejha, dik li feq intqal li ma taqbelx ma' l-elementi essenzzjali voluti mill-liġi għall-eżistenza ta' dak l-istitut bħala kontrakkambju, huwa seta' jev'ta dik ir-rizoluzzjoni; mentri skond is-sentenza ta' l-Appell tal-Qorti ta' Ghawdex u Kemmuna tas-27 ta' April 1920 in re "Carlo Formosa vs. Carmelo Zammit", dak l-istitut kien jagħt' lok għar-retratt, l-għaliex huwa ekwivalenti għall-passaġġ ta' flus in vista tar-redimibilità skond il-volontà tad-debitur u għar-raġunijiet hemm imsemmija;

3. Li ladarba l-fattijiet intervenut ma jistgħux ikunu rendita, u ma humiex kuntrarji għall-ordni publiku u l-morali, huwa suppost li l-kontraenti riedu dak li dawk il-kliem jimpurtaw;

4. Li dawk il-pattijiet u dik id-debitura jimpurtaw:—

(a) Li l-għalqa giet kalkulata £700;

(b) Li flus jew prezz ma kellux jigi mahruġ minn Cauchi fuq il-kuntratt;

(c) Li Cauchi kellu jhallas l-imghax tat-2% feq dawk il-flus bħala annwalità, u biex jagħmel tajjeb għal dak l-imghax, sakemm ma jagħzix (saż-żmien ta' hames mitt sena) li jiffranka dawk l-£14 bil-kunsens ta' Cassar, ipoteka speċjalment fond beħor li huwa dak imsemmi fil-kuntratt;

Illi, fil-verità, minn dan li ntqal fuq, u li gie deżunt mill-kuntratt "de quo", il-kuntratt in diskussjoni ma hux haġa oħra blief kuntratti ta' komprovendita b'modalità partikulari dwar il-pagament tal-prezz, u bl-obliġu tad-debitur-kumpra-

tur li, sakemm ma jhallasx l-prezz, jgħaddi fuqu bhala anwalità korrispondenti l-imghax modiku tat-2% ;

Il mill-provi huwa leċitu li jiġi indott li l-venditur Cassar r'ed flus u mhux haġ'ohra, u bir-ripleg adoperat fil-kuntratt in-"numerata pæcunia" setgħet malajr tiġi ottenuta. Tabilhaqq Cassar kien pront bil-kunsens fil-but biex jgħaddi għall-affrankament pattwit jew biex jottjeni l-flus minn għand terzi persni; u l-Qort' għandha raġuni biex taħseb in bażi għall-provi illi, kieku ma gietx promossa l-kawża odjerna, l-istess Cauchi, li huwa fakoltuż, ma kienx isib dubju li jis-sod'sfah personalment. Tabilhaqq, skond ix-xhieda ta' Giuseppe Cassar (fol. 34), li ma gietx kontradejta, il-konvenut Cauchi ftihem ma' Cassar, wara l-kuntratt, li jagħtih is-£700 kif tispjéca din il-kawża ;

Illi li l-kuntratt imsemmi għandu l-elementi kollha meħtieġa għall-bejgħ j'induci ruhu mill-fatt li fih jeżistu l-kunsens, il-haġa u l-prezz, bil-modalità fuq imsemmija ;

Illi mhux validu l-argument li l-£14 huwa garantiti fuq fond iehor different' minn dak tal-bejgħ; l-għaliex ir-rendita vera hija mobili, u "cohaeret rei" biss meta jkun hemm patt appożitu, inklelè tikkonserva n-natura tagħha ta' kreditu fis-sens ta' "obligatio" ;

Illi l-preżenza ta' Cassar fil-kawża ma hix meħtieġa; l-għaliex l-iskop tat-talba huwa dak li l-konvenut jirrilaxxa l-haġa, u kw'ndi kontra tiegħu biss għandu jiġi istitwit il-gudizzju. Kieku l-konvenut ried lil Cassar fil-kawża, huwa seta' jitlob il-kjamata in kawża tiegħu; imma dana ma għamlux. Hekk ukoll jingħad għal Cassar, li kien fil-kawża odjerna, li seta' intervjena kieku kien jidhirlu li għandu interess. Del resto, it-talba attriċi mhix int'za biex jiġi impunjat il-kuntratt, imma biex jiġi dikjarat li dik il-kostituzzjoni ta' rendita ma hix fil-fatt tali, u n-negozju jimporta fil-fatt kompra-vendita għall-finjiet tad-drittijiet tiegħu ;

Illi l-attur nomine bl-eżerċizzju tar-retratt minnu magħmul assumu l-obbligazzjonijiet kollha tar-retrattarju. Sakemm dana l-aħhar imsemmi ma johroġx, kif ma harigx, il-prezz tal-bejgħ, l-istess attur għandu jibqa' jgawdi mill-pattijiet fil-verità intervenuti u li huwa ddikjara ruhu pront li jagħmel

tajjeb ghalihom, u kwindi ma kellux ghalfejn jiddepoż ta dak il-prezz li r-retrattarju għadu ma harigx;

Raf in-nota ta' l-appell u l-petizzjoni tal-konvenut, li appella kontra s-sentenza fuq imsemmija tal-Prim'Awla tal-Qorti Civili tas-17 ta' Lulju 1951, u li biha talab li dik is-sentenza tiġi revokata u li t-talbiet ta' l-attur jiġu miċċudati; bl-ispejjeż;

Omissis;

Ikkunsidrat;

Illi l-fattijiet li taw lok għal din il-kawża jinsabu rikapitolati fis-sentenza appellata, u ma għandhomx ghalfejn jiġu mtennija; u l-kwistjoni kollha li minnha jiddependi l-eżitu ta' din il-kawża tirsolvi ruħha filli wieħed jara jekk il-kuntrattazzjoni li biha l-konvenut kiseb minn għand Giuseppe Casar l-għalqa li l-attur irkupra kienetx fir-realtà u sustanza bejgħ inkella xi kuntrattazzjoni oħra diversa fis-sostanza mill-bejgħ;

Ikkunsidrat;

Illi l-ligi tiddefinixxi l-bejgħ bħala "kuntratt li bih waħda mill-partijiet tintrabat li tagħti haġa lil-oħra bi prezz li din il-parti l-oħra tintrabat li tħallas lilha" (art. 1398 Kodiċi Civili). Din id-definizzjoni hija sostanzjalment bħal dik li jagħti l-art. 1582 tal-Kodiċi Franċiż u l-art. 1447 tal-Kodiċi Taljan; u l-kommentaturi ta' dawn il-kodiċijiet isostnu li l-prezz jista' jkun jikkonsisti anki f'rendita "costituita a censo ovvero vitalizio" (Cattaneo e Borda, art. 1447 Codice Civile). U l-Baudry-Lacantinerie-Saignat, a propożitu, iġhidu:—"Questo punto oggi non è dubbio per nessuno" (Della Vendita, no. 128, pag. 130). U tabilhaqq, fl-operazzjoni jkun hemm l-ghoti tal-haġa u mill-banda l-oħra l-hlas tal-prezz taht forma ta' rendita f'lok taht forma ta' kapital;

Ikkunsidrat;

Illi fil-każ in eżami sar għoti ta' għalqa minn Casar lill-konvenut, u l-konvenut obbliga ruħu li bħala korrispettiv iħallas lil Casar renta ta' £7 kull sitt xhur għal hames mitt sena, redimibili bil-kunsens ta' Casar bil-prezz ta' mhux anqas minn £700. Sew jekk ir-rendita tiġi mifdija b's-somma ta' £700, sew jekk tibqa' tithallas għal hames miti sena, il-korrispettiv tal-għalqa huwa flus li jikkorrispondu għall-prezz

tal-għalqa. Huwa veni l' skond il-liġi r-rendita għandha tkun jew perpetwa jew vitalizja, u fil-każ tal-konvenut ir-rendita la hija perpetwa u lanqas vitalizja, għax it-terminu ta' hames mitt sena jecċedi hajjiet ta' bniedni, u ma hux perpetwa. Iżda b'daqshekk jibqa' l-fatt li l-korr'spettiv tal-għoti tal-għalqa huwa l-hlas ta' prezz, u għalhekk jekwivali għal bejgħ fir-realtà u sustanza. Anzi fil-każ in eżami hemm elementi oħraju li jkomplu juru li fil-fatti l-kuntrattazzjoni li Cassar għamel mal-konvenut k'enet tassew bejgħ; għax Cassar ried u stenna l' jirċiev: l-prezz kollu f'daqqa, li ġie l'lu mwieghed għal wara li tispicċa din il-kawża; u dan 'kompli juri kemm fil-fatt hi d'għa redimibili l-ispeċi ta' rendita li ġiet kostitwita b'dak il-kuntratt, għax juri li Cassar ġa akkonsenta għall-fidwa tar-rendita, u għalhekk ġa hemm l-attwalità tat-trasformazzjoni ta' l-ispeċi ta' rendita fi prezz taht forma ta' kapital. U għalhekk jiġi li l-operazzjoni kuntrattata minn Cassar u l-konvenut k'enet sostanzjalment bejgħ bil-prezz ta' £700. Li kellu jithallas wara ċerta żmien, u bl-imghax ta' inejn fil-mija fuq il-prezz favor Cassar sal-hlas tal-prezz;

Ikkunsidrat;

Illi, stabbilit li l-kuntrattazzjoni tekwivali għal bejgħ, dana k'ien jagħt lok għall-irkupru. It-titolu ta' l-irkupru huwa l-aċċessorju u l-viċinanza li ssemmwew fiċ-ċedola ta' l-irkupru; u dawn it-titoli jirriżultaw mill-kuntratti rispettivi ta' l-akkwiżt tal-proprietà rispettiva tal-kontendenti (fol. 7 u 10);

Ikkunsidrat;

Illi l-ipoteka speċjali kostitwita mill-konvenut favor Cassar ma tbiċċelx in-natura li ssemmiet tal-kuntrattazzjoni li Cassar u l-konvenut għamlu bil-kuntratt tagħhom li ta lok għall-irkupru in kwistjoni. Dik ma hiex hliet kawtela għall-hlas tal-prezz, u dina ma jkollhiex raġuni iżjed li teżisti milli l-prezz jiġi mħallas fil-każ li ssir il-fidwa. Fi kwalunkwe każ, il-garanzja b'ipoteka speċjali mhix hliet aċċidentalità aċċessorja tal-kreditu ta' l-ispeċi ta' rendita li ġiet kuntrattata; u din thall' integra n-natura ta' l-operazzjoni ekwivalenti għall-bejgħ;

Għal dawn ir-raġunijiet, u għal dawk ta' L-Ewwel Qorti, li huma mħaddna, il-Qorti tiegħad l-appell tal-konvenut u tik-

konferma s-sentenza appellata; bl-ispjjeż kontra l-konve-
nut.
